

## DEĆIŽJONI TA' IMPLIMENTAZZJONI TAL-KUMMISSJONI (UE) 2015/130

tas-26 ta' Jannar 2015

**li tawtorizza lil laboratorji fiċ-Ċina jwettqu testijiet seroġiċi biex jissorveljaw l-effettivitā tat-tilqim tar-rabbja**

(notifikata bid-dokument C(2015) 279)

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Deciżjoni tal-Kunsill 2000/258/KE tal-20 ta' Marzu 2000 li taħtar istituzzjoni spċifika sabiex tkun responsabbi biex tistabbilixxi l-kriterji necessaryi għall-istandardizzazzjoni ta' testijiet seroġiċi biex issegwi l-effettivitā tat-tilqim kontra l-idrofobija (¹), u b'mod partikolari l-Artikolu 3(2) tagħha,

Billi:

- (1) Id-Deciżjoni 2000/258/KE taħtar lill-Agence française de sécurité sanitaire des aliments (AFSSA) f'Nancy, Franza (integrata mill-1 ta' Lulju 2010 fl-Agence nationale de sécurité sanitaire de l'alimentation, de l'environnement et du travail, ANSES), bhala l-istitut spċificu responsabbi biex jistabbilixxi l-kriterji mehtiega għall-istandardizzazzjoni tat-testijiet seroġiċi biex tiġi ssorveljata l-effettivitā tat-tilqim tar-rabbja.
- (2) Dik id-Deciżjoni tistipula wkoll li l-ANSES għandha tiddokumenta l-evalwazzjoni tal-laboratorji f'pajjiżi terzi li jkunu applikaw biex iwettqu testijiet seroġiċi biex jissorveljaw l-effettivitā tat-tilqim tar-rabbja.
- (3) L-awtorità kompetenti fiċ-Ċina ressuet applikazzjoni għall-approvazzjoni tal-Laboratorju Dijanostiku għar-Rabbja u ż-Żoonozi Assoċjati ma' Organiżmi Slavaġ (DLR) tal-Istitut tar-Ričerka Veterinarja ta' Changchun f'Changchun u l-Laboratorju tal-Epidemjoloġija tal-Istitut tar-Ričerka Veterinarja Militari f'Changchun, li huma appoġġati minn rapport ta' evalwazzjoni favorevoli stabbilit għal dawk il-laboratorji mill-ANSES u datat il-15 ta' Settembru 2014.
- (4) Għaldaqstant, dawk il-laboratorji għandhom ikunu awtorizzati jwettqu t-testijiet seroġiċi biex jissorveljaw l-effettivitā tat-tilqim tar-rabbja fil-klieb, fil-qtates u fl-inmsa.
- (5) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Pjanti, l-Animali, l-İkel u l-Għalf,

ADOTTAT DIN ID-DECIŽJONI:

### Artikolu 1

B'konformità mal-Artikolu 3(2) tad-Deciżjoni 2000/258/KE, il-laboratorji li ġejjin huma awtorizzati jwettqu t-testijiet seroġiċi biex jissorveljaw l-effettivitā tat-tilqim tar-rabbja fil-klieb, fil-qtates u fl-inmsa:

- (a) Diagnostic Laboratory for Rabies and Wildlife Associated Zoonoses (DLR)

Changchun Veterinary Research Institute (CVRI)

Chinese Academy of Agricultural Sciences (CAAS)

666 Liuying West Rd,

<sup>(1)</sup> ĠUL 79, 30.3.2000, p. 40.

Jingyue Economic Development Zone,  
Changchun 130122  
China

(b) Laboratory of Epidemiology  
Military Veterinary Research Institute,  
Academy of Military Medical Sciences  
666 Liuying West Rd, Jingyue Economic Development District  
Changchun 130122  
China

*Artikolu 2*

Din id-Deċiżjoni tapplika mill-1 ta' Frar 2015.

*Artikolu 3*

Din id-Deċiżjoni hija indirizzata lill-Istati Membri.

Magħmul fi Brussell, is-26 ta' Jannar 2015.

*Għall-Kummissjoni  
Vytenis ANDRIUKAITIS  
Membru tal-Kummissjoni*